

ورق ورق زندگی

پروفیسر خالد شیعراحمد*

چنیوٹ میں قیام:

لائل پور سے چنیوٹ آئے تو میں تیسرا جماعت کا طالب علم تھا۔ اسلامیہ ہائی سکول میں داخلہ لیا۔ جہاں میرے اُستاد ماسٹر محمد صادق صاحب اپنائی مغلص، مختی، اور دینی شخصیت کے مالک سادگی جن کا شعار تو محنت جن کا وقار تھا، ان کی کلاس میں کمزور لڑکوں کو دیر سے چھٹی ملتی تھی۔ وہ کمزور لڑکوں کو چھٹی کے بعد بھی بغیر کسی معاوضے کے پڑھاتے۔ کہتے تھے کہ میری کلاس میں کمزور لڑکوں کی کوئی گنجائش نہیں۔ سادہ اس قدر کہ تہبند باندھتے، دیسی کرتا، دیسی چڑے کی جوتی استعمال میں لاتے۔ گھر سے سکول آتے ہوئے تہبند میں ہی ہوتے۔ ایک تھیلے میں شلوار کھلتے اور سکول کھلنے سے پہلے کسی کمرے میں شلوار پہن لیتے اور تہبند کو اسی تھیلے میں ڈال لیتے۔ جاتے ہوئے پھر تہبند باندھ لیتے۔ انگریزی تہبندیب و تہمن کے اپنائی خلاف تھے۔ ان کی شاگردی پر مجھے آج بھی ناز ہے، اس لیے کہ انگریزوں سے نفرت بھی جیسے ان کے نصاب میں ہو۔

والد محترم تو انجمن اسلامیہ کے ملازم ہو گئے اور اسی اسلامیہ ہائی سکول میں انگلش ٹپر کی حیثیت میں انہوں نے کام شروع کر دیا۔ ہم سب شاہی مسجد کے عقب میں اپنے دادا جان کے مکان میں قیام پذیر ہوئے۔ گھر سے دفتر احرار چند قدموں کے فاصلے پر تھا۔ شاہی مسجد کے عقب میں شاہی منڈی کے شمال مغربی کونے میں مجلس احرار اسلام چنیوٹ کا دفتر جس پر سُرخ ہلالی پر چم بڑی شان و شوکت کے ساتھ ہر وقت لہراتا رہتا۔ میں اپنے فارغ وقت میں کبھی اکیلا اور کبھی اپنے چچا منیر احمد کے ساتھ جو ہمارے ساتھ ہی لائل پور سے چنیوٹ آگئے تھے دفتر احرار آ جاتا۔ احرار رضا کار مجھے گھیر لیتے، کبھی کسی رضا کار کی گود میں ہوتا تو کبھی کسی رضا کار کے کندھے پر سوارہ مجھے باری باری اٹھاتے اور پیار بھی کرتے۔ اکثر ایسے رضا کار بھی تھے جو میرے دادا جان اور ابا جان کے نہ صرف جانے والے تھے بلکہ ان کے معتقد بھی تھے۔ ان رضا کاروں نے پہلا سبق یہ مجھے دیا کہ وہ سوال کرتے کہ ”احرار کے کیا معنی ہیں؟“ میں ان کا بتایا ہوا جواب دہرا دیتا۔ ”احرار جمع حرب کی، ہر معنی آزاد“۔ ”احرار کیا چاہتے ہیں؟“ میں جواب دیتا ”احرار آزادی ہند چاہتے ہیں“۔ نظرے جو مجھے پچپن سے ہی ان رضا کاروں سے ملے وہ بھی دو ہی تھے۔ ”انقلاب زندہ باد“۔ ”مجلس احرار اسلام زندہ باد“۔ ایسے ماہول میں میرے چہرے پر ایک خاص قسم کی رونق عود کر آتی۔ مجھے اپنے ہر سانس میں ایک عجیب سی تازگی اور روح میں طراوت سی محسوں ہوتی۔ کبھی کبھی رات کو بھی دفتر احرار چلا آتا۔ دفتر میں بڑی رونق ہوتی۔ سیکڑوں احرار رضا کار جمع ہوتے۔ یہ ان کی پر یڈ کا وقت ہوتا۔

* نائب امیر مجلس احرار اسلام پاکستان

رات کو پوری شاہی منڈی دفتر احرار میں تبدیل ہو جاتی تھی۔ شاہی منڈی میں سرخ وردی میں ملبوس احرار رضا کاروں کی صف بندی ایک عجیب سماں پیدا کر دیتی تھی۔ پریڈ کے ”کاشن“ عربی میں تھے۔ جو پہلے پہلے تو مجھے بہت مشکل لگے لیکن چند ہی دنوں میں از بر ہو گئے، کبھی کبھی دن کے وقت بھی رضا کار پریڈ کے لیے نکتے میں ان کے ساتھ ہوتا۔ پورے شہر کا گشت کرتے اور ساتھ ساتھ ترا نا گاتے جس کے بول اس طرح تھے۔ (۱)

ترانہ احرار:

اٹھ مجہد وطن ڈال دوش پر کفن
گُند تن ہے تری سان پر چڑھائے جا
اسلحہ سجائے جا
ہاں قدم بڑھائے جا
اٹھ! خدا کا واسطہ مُصطفیٰ کا واسطہ
نام دیں بلند کر باعِ حق سنائے جا
قوم کو جگائے جا
ہاں قدم بڑھائے جا
آں صلوٰۃ و صوم اُف ترک کرده قوم ٹھ
ہے نمازِ خوف کیا؟ بات یہ بتائے جا
حکم دیں سنائے جا
ہاں قدم بڑھائے جا
نامزاد حربت کر جہاد حریت
موت مر شہید کی خوب مسکرائے جا
زندگی بنائے جا
ہاں قدم بڑھائے جا
سرخ پوش ہے تو آ سرفوش ہے تو آ
ہاں ”حسین“ کی طرح رنج و غم اٹھائے جا
”کربلا“ بنائے جا
ہاں قدم بڑھائے جا

(۱) یہ ترانہ جناب عبدالجلیل خان ایڈوکیٹ مرحوم (سابق سالار جیو شریعت اسلام صوبہ یونی، ہند) نے ۱۹۳۷ء میں لکھا۔ جسے قائد احرار جانشین امیر شریعت مولانا سید ابوذر بخاری نے الگ کتابچے کی صورت میں شائع کیا۔ (مدیر)

ہاتھ	میں علم اٹھا	تر قدم	تیز تک	جیش کو اڑائے جا	عرصہ	قال	اٹھا
تو پڑا	جا						
ہاں قدم	بڑھائے	جا					
سامنے سے جنگ ہے	تو پ	ہے	تُفگ	ہے			
گولیوں پر گولیاں	مُسکرا	کے	کھائے	جا			
خون میں	نہائے	جا					
ہاں قدم	بڑھائے	جا					
ملک و نسل و رنگ یہ؟	موجبات جنگ	یہ؟					
امتیاز قومیت	سربر سر	مٹائے					
سامراج	ڈھائے	جا					
ہاں قدم	بڑھائے	جا					
کیا ”خلافت“ خدا؟	قوم سے	ہوئی	جد؟				
”شرع“ کا نفاذ کر ”حد“ پر حد لگائے جا							
راستہ دکھائے	جا						
ہاں قدم	بڑھائے	جا					
کر ”امام“ ایک کو ”متقی و نیک“ کو							
حکم حق کے سامنے اپنا سر جھکائے جا							
”إتقا“ سکھائے	جا						
ہاں قدم	بڑھائے	جا					
”صاحبِ نصاب“ بن ”قابل خطاب“ بن							
دے ”زکوٰۃ جسم و جان“ مال و زر لٹائے جا							
آبرو بنائے	جا						
ہاں قدم	بڑھائے	جا					
یہ ”صدی“ سنائے جا وجد و کیف لائے جا							
شعر یہ ”جلیل“ کے بار بار گائے جا							

گل فضاء پر چھائے جا
ہاں قدم بڑھائے جا

ملک نذر محمد اعوان سالار تھے۔ ان کی وردی تمام رضا کاروں سے مختلف ہوتی۔ پوری فوجی وردی میں ملبوس جیسے فوج کے میمبر ہوں۔ دراز قامت، چھپریا جسم، چوڑی چھاتی، متھک آنکھیں، چہرے پر عجیب رونق، سر پا عزم جوں کی قسم کھاتا محسوس ہوتا، قدموں کی تھاپ سے بلند ہونے والی آواز جیسے عزم واستقلال کی داستان بیان کر رہی ہو۔ دل میں غلامی کے خلاف نفرت اور آزادی کے لیے ترپ دماغ کو معلم بھی کرتی اور مسخر بھی۔ جہاں جہاں سے احرار رضا کاروں کا یہ جیشِ گزرتا لوگ استقبال کے لیے کھڑے ہو جاتے۔ چلتے قدم رک جاتے اور بعض اوقات تو دیکھنے والے لوگ بھی مجلس احرار زندہ باد اور انقلاب زندہ باد کے نعرے لگاتے۔ میں تیری جماعت کا طالب علم جب یہ سب کچھ دیکھتا تو سوچتا یہ سب رضا کار آخراں طرح کیوں پریڈ کرتے ہیں۔ ان میں وہ کون ساجد ہے جو انہیں بے چین و مضطرب کیے ہوئے ہے۔ یہ انگریز کون ہیں جن سے یہ آزادی کے خواہش مند ہیں۔ آزادی ہوتی کیا ہے؟ یہ سوالات دماغ میں اٹھتے مگر دماغ میں ہی کہیں گم ہو جاتے اور پھر ساری توجہ اس دلکش، دلب اور روح پر پریڈ اور ترانے کی طرف مبذول ہو جاتی۔ جب کوئی شہر کا اہم چوک آتا تو سالار کے ”کاشن“ پر پریڈ روک دی جاتی اور رضا انقلاب زندہ باد، احرار اسلام زندہ باد کے غروں سے گونج اٹھتی، شہر میں گشت کا یہ پروگرام بھی کبھی ہوتا تھا۔ لیکن دفتر میں رات کے وقت رضا کاروں کی حاضری روزانہ ہوتی۔ ہمارے ایک رضا کار عبدالحکیم الیف۔ اے پاس تھے۔ وہ بھی چودھری افضل حنی کی ”زندگی“ پڑھ کر رضا کاروں کو سنا تے تو کبھی ”تاریخ احرار“ کے اوراق ان کے سامنے ہوتے اور تمام رضا کار ہمہ تن گوش ”تاریخ احرار“ کے اقتباس سنتے، احرار آرگن ”افضل“ باقاعدگی کے ساتھ دفتر احرار آتا جو سہارن پور سے شائع ہوتا تھا۔ رات کو شاہی منڈی تقریباً ساری کی ساری دفتر احرار میں تبدیل ہو جاتی۔ جہاں چار پائیوں پر میٹھ کراحرار رضا کار آپس میں گپ شپ بھی کرتے اور جماعتی زندگی کے بارے میں بھی گفتگو ہوتی۔ کبھی امیر شریعت سید عطاء اللہ شاہ بخاری کی کوئی بات، تو کبھی مفکر احرار چودھری افضل حنی کا تذکرہ، کبھی کسی احرار لیڈر کی قید تہائی کا قصہ تو کبھی کسی دوسرے احرار لیڈر کی شعلہ بیانی کا ذکر۔ شہر میں خدمتِ خلق کے کام کی طرف بھی توجہ مبذول کرائی جاتی۔ شہری مسائل بھی زیر بحث آتے غرض یہ اکٹھائی لحاظ سے جماعتی زندگی میں روانی، استحکام اور استقلال کا باعث بنتا۔

الہی بخش چنیوٹی کی شہادت:

شہر چنیوٹ، شہر احرار بن گیا تھا۔ اس لیے کہ تحریک کشمیر ۱۹۴۰ء میں الہی بخش چنیوٹ کی شہادت نے پورے شہر کو مجلس احرار کی طرف متوجہ کر دیا تھا۔ میری والدہ مرحومہ بتاتی تھیں کہ جب الہی بخش کا جسد خاک کشمیر سے چنیوٹ لا یا گیا تو شہر کا جوش و خروش ایسا تھا کہ الفاظ سے بیان کرنے سے قاصر ہیں۔ ایک ایسی کیفیت جو الفاظ کے نزغ سے ماوری ہو،

پورے شہر پر حادی تھی۔ روزانہ جلوس نکلتے اور الہی بخش کی شہادت کے ترانے گائے جاتے۔ شہر کے ہر چوک میں سرخ رنگ کے ٹب رکھ دیے گئے تھے اور لوگ اپنی سفید قمیص گھر سے لاتے اور اسے سرخ رنگ میں ڈبو کر جلوس میں شامل ہو جاتے۔ گرفتاری کے لیے کشمیر جانے والے رضا کاروں کے گلے میں ہار ڈال دیے جاتے۔ جس سے معلوم ہوتا کہ آج یہ رضا کار تحریک کشمیر کے لیے کشمیر جائیں گے۔ الہی بخش کی تدفین کے دوسرے روز جب جلوس نکالا گیا تو کشمیر جانے والے رضا کاروں میں الہی بخش شہید کامن بیٹا محمد عمر بھی شامل تھا۔ ماں نے نہلا دھلا کر سرخ قمیص پہنا کر اسے رضا کاروں میں شامل کرنے پر اصرار کیا تو منتظمین مجبور ہو گئے۔ اسے کشمیر تو نہ بھیجا گیا لیکن ایک ماں کے اس اقدام نے پورے شہر میں ہلچل مچا دی اور دین اسلام کے لیے جذبہ جہاد یوں محسوس ہوتا تھا کہ اپنے پورے عروج پر ہے۔ لوگوں کے جوش و خروش میں اس اقدام سے بے انتہا اضافہ ہوا اور تحریک کو بھی اس سے استحکام حاصل ہوا۔ کچھ اس قسم کے پنجابی اشعار الہی بخش شہید کے بارے میں والدہ سناتی تھیں کہ پڑھے جاتے تھے:

صدقے جائیے تیری موت توں ساڑی اگھاں دیا تاریا
شیراں واںگوں للاکار دیاں نعرے تکبیراں دے مار دیاں
باپ شہادت پا گیا پُر اوہ دی تھاں گیا
پیش شہادت کر کے توں تن من دین توں واریا
صدقے جائیے تیری موت توں ساڑی اگھاں دیا تاریا
الہی بخش شہید کے بارے میں ماسٹر تاج الدین انصاری اپنی کتاب ”احرار اور تحریک کشمیر“ میں تحریر کرتے ہیں:
”میر پور کے مورچ پر ڈوگرہ سپاہی ٹکین تانے کھڑے تھے۔ چنیوٹ کا بہادر احرار رضا کار الہی بخش شہید اپنے ساتھیوں کے ہمراہ اللہ اکبر کے نعرے لگاتا آگے بڑھا۔ ٹکین اس خوبصورت نوجوان کے سینے کے پار ہو گئی۔ اللہ کا نام بلند کرتے ہوئے یہ خوبصورت نوجوان کلمہ شہادت پڑھ کر اللہ کو پیارا ہو گیا۔ مسلمانوں کے مقدس خون کا یہ پہلا قطرہ تھا جس نے مسلمانان پنجاب کے دلوں کو گرم دیا۔ اس کے بعد احرار رضا کاروں کا سیال بریاست اور بیرون ریاست کے تمام سرکاری انتظامات کو خش و خاشاک کی طرح بہا کے لے گیا۔“
مشہور احرار شاعر علامہ انور صابری مرحوم نے الہی بخش شہید کو اس طرح خراج تحسین پیش کیا:

فطرت نے عطا کی ہے جسے مستن جاوید
میخانہ صہبائے شہادت کے سبو سے
احرار کے جذبات کی تعمیر مکمل
کشمیر میں لاریب ہوئی اس کے لہو سے

تحریک کشمیر میں چنیوٹ شہر سے بے شمار لوگ گرفتار ہوئے اور انہوں نے بڑے حوصلے کے ساتھ اپنی قید کی مدت پوری کی۔ حافظہ دوست محمد جو اپنے جسم کے اعتبار سے بھاری بھر کم تھے انہیں بیل کی جگہ کنویں چلانے کے لیے جوت دیا جاتا۔ اس کے علاوہ شیخ محمد امین پان فروش، شیخ اللہ الدین صاحب مرحوم اور اس طرح کئی دوسرے لوگوں نے تحریک میں حصہ لیا۔ یہ تھا وہ ماحدل جس نے پورے شہر کو بیدار کر کھا تھا۔ اب ایسے ماحدل میں دن رات اپنے تعلیمی اوقات سے فارغ ہو کر دفتر احرار میں وقت بسر کرتا۔ میری طرح کچھ اور کم سن لڑ کے بھی دفتر آتے۔ ایک اچھی خاصی بچوں کی تعداد واقع ہو گئی۔ ہم سب اس احراری ماحدل سے متاثر تھے اور اس ماحدل کا رنگ ہمارے دل و دماغ پر ہی نہیں ہماری روح میں بھی رج بس گیا تھا۔ ان بچوں میں میرے علاوہ کئی دوسرے نام بھی ہیں۔ لیکن دونام اپنی اہمیت کے اعتبار سے زیادہ اہم اور قبل ذکر ہیں۔ ایک نام خالد بن الہبی جو شہید کا ہے جو اپنے والد کی شہادت کے بعد پیدا ہوا اور عمر میں مجھ سے دو سال بڑا تھا۔ اور دوسرا نام عزیز بھراڑہ کا ہے وہ بھی مجھ سے عمر میں بڑا تھا۔ عزیز بھراڑہ کا نام تو دل پر اس طرح نقش ہوا کہ اب موت کے بعد بھی شاید نہ مٹ سکے گا۔ اس کے بارے میں چند اہم باتیں مذکور رکھنیں کرنا ضروری ہیں۔

عزیز بھراڑہ مرحوم:

شیخ خاندان کا لڑکا، میرے محلے کے پاس ہی سبز محل کے سامنے اس کا مکان تھا۔ میں جب تیری جماعت کا طالب علم تھا تو یہ پانچوں بھائیوں جماعت میں تھا۔ اس سے دوستانہ ہو گیا۔ وہ بھی میری طرح دفتر احرار آجاتا اور ہماری دوستی کے آغاز کی وجہ بھی یہی تھی۔ وہ بھی میری طرح جماعتی ماحدل سے شدید متاثر تھا۔ خالد بن شہید، عزیز بھراڑہ اور میں ہم تینوں نے مل کر بچوں کی ایک الگ احرار تنظیم بنانے کا مشورہ کیا اور فیصلہ ہوا کہ عزیز بھراڑہ کو اس کا سالار بنادیا جائے۔ چنانچہ ارادہ گرد کے چند محلوں سے ہم نے کوشش کر کے تقریباً چالیس بچپاس کے قریب اپنے ہم عمر لڑکے اکٹھے کر لیے اور عزیز بھراڑہ کو ہم نے اپنا سالار بنالیا۔ ہم نے کسی مستعار بیٹھک میں اپنا الگ دفتر بھی کھول لیا۔ جہاں باقاعدہ رجسٹر خاضی رکھا گیا۔ ہم روزانہ اکٹھے ہوتے اور شہر میں کسی جگہ صفت بندی کر کے پریڈ بھی کرتے۔ ہماری تنظیم دن بدن منظم ہوتی گئی اور اس میں شہر کی جماعت کی سرپرستی بھی ہمیں حاصل تھی۔ جس نے ہمیں فعال اور منظم ہونے میں بڑی مدد کی۔

ایک دن ملک اللہ دینہ مرحوم و مغفور صدر شہر نے مجھے کہا کہ آگرہ کی مجلس احرار اسلام کے صدر جن کا نیا دی تعلق چنیوٹ سے ہے وہ آئے ہوئے ہیں۔ میں نے انہیں تھہاری پریڈ دیکھنے کی دعوت دی ہے تم اپنے سالار سے کہو کہ لکھلے پہروہ اپنے تمام رضا کاروں کو عید گاہ میں اکٹھا ہونے کے لیے کہہاں انہیں آپ کی پریڈ دکھائی جائے گی۔ عزیز سالار نے دوسرے روز ہم سب کو عید گاہ میں اکٹھا کر لیا۔ آگرہ کی جماعت کے صدر آئے اور ہماری پریڈ دیکھی، عربی کاشن میں جب ہم نے پوری پریڈ انہیں دکھائی اور مارچ کر کے بھی دکھایا تو وہ انتہائی مسرور ہوئے اور انہوں نے خوش ہو کر بچپاس روپے ہمیں بطور انعام بھی دیے۔ شہر میں بھی ہم اپنے بڑوں کی طرح پریڈ کے لیے نکلتے تھے۔ لوگ ہمیں پریڈ کرتے دیکھتے تو بہت خوش ہوتے۔

آپ بیتی

ایک اہم بات یہ ہے کہ ہمارے سالا عزیز بھراڑہ ایک قادیانی گھر کے چشم و چراغ تھے۔ باپ تو پاک قادیانی تھا۔ بھائی نیم قادیانی اور والدہ کے بارے میں کچھ علم نہیں کہ وہ کیا تھی۔ عزیز اکثر مجھ سے اس بات کا ذکر کرتا کہ میرا والدہ مجھے بہت تنگ کرتا رہتا ہے کہ تم احرار چھوڑ دو ورنہ میں گھر سے نکال دوں گا۔ لیکن میں نے تو گھر میں کہہ دیا ہے کہ احرار جماعت کو تو چھوڑنا مشکل ہے جس کے مقابلے میں مجھے گھر چھوڑنا بڑا آسان معلوم ہوتا ہے۔ بہر حال عزیز بھراڑہ جماعت احرار کا ایک فعال نونہال کارکن رہا۔ اس کے جذبہ احراریت میں مزید پختگی آتی چلی گئی۔ شہر میں اس تنظیم کی وجہ سے ہم تین چار لڑکوں کا بڑا چیڑچا ہو گیا۔ جب میں پانچویں جماعت میں تھا تو اس وقت عزیز ساتویں جماعت میں۔ اس وقت ہماری یہ تنظیم اپنے پورے عروج پر تھی، مشتاق تھیم، چھوٹے بھائی صیری باقر، بشیر و سیر، عمر دراز بلوج اور چند دوسرے لڑکے اس تنظیم کے فعال کا کرن تھے۔

عزیز بھراڑہ کی وفات:

۱۹۲۵ء میں شہر میں ہیضے کی وبا پھیلی مجھے یاد ہے کہ پہلی رمضان کو ہم دونوں حسب معمول اکٹھے ہوئے تو عزیز نے مجھے کہا کہ یا رشیر! یہ بڑا مقدس مہینہ ہے میں نے سنا ہے کہ اس مہینے میں جس کی موت و قع ہو جاتی ہے وہ سید حاجت میں چلا جاتا ہے۔ میں نے جواب میں کہا یہ بات تو درست ہے علام حضرات ایسا ہی کہتے ہیں۔ تو عزیز نے ایک لحظہ توقف کیے بغیر کہا کہ ”کاش مجھے بھی اسی مہینے موت آجائے اور میں بھی جنت میں چلا جاؤں۔“ میں نے اس پر ناراض ہو کر کہا کہ کیا تو نے اتنی جلدی مجھ سے جدا ہونے کی ٹھان لی ہے۔ میں توبہ تمہارے بغیر زندہ رہنا بھی مشکل محسوس کرتا ہوں۔ میری ہر صحیح اور ہر شام تمہارے ساتھ گزرتی ہے اور ہمارا آپس کا پیار تواب تذکرہ خاص و عام ہو چکا ہے، جل ایسی بات نہیں کرتے ہمیں تو بڑا ہو کر اپنی جماعت کا بھی بہت کام کرنا ہے۔ بات آئی گئی ہو گئی اور ہم پہلی رمضان کی تراویح پڑھنے مسجد میں چلے گئے۔ جہاں ہماری ملاقات تیرے دوست مشتاق تھیم سے ہوئی۔ تراویح پڑھنے کے بعد ہم دونوں ایک بند دکان کے ٹھڑے پر بیٹھ کر نہ جانے کے تک اکیلے با تین کرتے رہے، ہماری یہ آخری ملاقات تھی۔ ملاقات کیا تھی؟ کہ محبت و پیار کی ایسی محفل جس کی چاہنی اور حلاوت آج بھی جب میں یہ استان لکھ رہا ہوں میرے دل و دماغ پر ایک عجیب کیفیت طاری کیے ہوئے ہے۔ اس کی باتیں آج بھی کانوں میں رس گھونق محسوس ہوتی ہیں۔ مگر اس کے ساتھ اس سے پچھڑ جانے کا غم بھی دل پر قیامت کا سماں پیدا کر رہا ہے۔ اس ملاقات سے دوسرے روز ہی مجھے میرے ماموں ساتھ لے کر میری غالہ کے پاس ایک گاؤں لے گئے تقریباً ایک ہفتہ میں گاؤں میں رہا اس دوران شہر کے بارے میں خبریں سن کر پریشان ہو جاتا اور اپنی والدہ کے لیے روتا رہتا۔ چونکہ اس وقت ہیضے کی وبا نے پورے شہر کو اپنی لپیٹ میں لے کھا تھا اور اموات کی تعداد اتنی ہو گئی تھی کہ شہر میں رہنا مشکل ہو چکا تھا۔ لوگ گھروں کوتا لے لگا کر شہر چھوڑ گئے۔ چونکہ میری والدہ چنیوٹ میں اکیلی تھیں، والد صاحب مرحوم اس وقت کا کوں اکیڈمی میں ”کیڈس“، کو انگلش گرامر پڑھانے پر مامور تھے۔ میں اپنی خالہ کے

آپ بیتی

پاس دن رات اپنی والدہ کے لیے روتا تھا۔ میری خالہ نے ایک روز مجھے پنڈی بھٹیاں سے ایک بس پر چینیوٹ کے لیے سوار کروادیا جب میں چینیوٹ اڈے پر اتر اتو کوئی بشر مجھے کہیں نظر نہ آیا۔ ایک پر ہول سناتا تھا جو دل و دماغ پر خوف کی چادر تانے مجھے خوف زدہ کر رہا تھا۔ شہر جانے کی بجائے میں اڈے کے قریب چڑا اکثر عزیز علی کے گھر آگیا۔ ان کی اہلیہ مجھے اپنے بیٹوں کی طرح پاہتی تھی اس نے مجھے پریشان دیکھ کر سینے سے لگایا پیار کیا۔ دلسا دیا اور شہر کے غیر معمولی واقعات سے بھی مجھے آگاہ کیا۔ پھر کچھ وقفت کے بعد ایک لمبا اور گھر انسانس بھرتے ہوئے عزیز بھراڑے کی موت کی خبر سنادی۔ عزیز بھراڑہ ان کا رشتہ دار بھی تھا اور انہیں ہماری دوستی کا بھی علم تھا میں تو خبر سنتے ہی سکتے میں آگیا۔ زبان سے کچھ نہ کہا۔ گھر سے باہر آ کر ان کے مکان کی دیوار کے ساتھ نیک لگائے نہ جانے کتنی دیر بیٹھا رہا۔ اور عزیز کی موت کی خبر پر طرح طرح کے خیالات سے اپنے دل پغم و اندوہ کے چر کے لگاتا رہا۔ آخر جی کڑا کر کے اٹھا۔ مجھ میں چلنے کی ہمت نہ تھی مگر چلنے پڑا راستہ انتہائی خوفناک تھا۔ گھر تک مجھے صرف ایک یادوآدمی ملے ہوں گے۔ دکانیں بند، مکانوں کوتا لے، شہر سنسان، دیواروں در سے خوف آتا تھا۔ گھر آیا تو اپنے گھر پہنچنے کا ہوا تھا مزید پریشان ہو گیا۔ اب کیا کروں، سوچا بڑے ماموں کے گھر جاؤں شاید وہاں کوئی ہو تو ان سے والدہ کے بارے میں دریافت کروں۔ جی کڑا کے پھر وہاں سے اپنے بڑے ماموں مولوی محمد دین راجحہ مرحوم کے گھر آیا تو وہاں میرے ماموں زاد بھائی محمد اسحاق راجحہ موجود تھے۔ مجھے دیکھ کر حیران ہوئے۔ انہوں نے کہا تم کہاں آگئے ہو؟۔ تھہاری والدہ ”رتلے تو سکھیکی منڈی کے ساتھ ایک گاؤں ہے وہاں چل گئی ہیں۔ ہمارے گھر والے بھی ان کے ساتھ ہی ہیں۔ بھائی اسحاق نے ایک روٹی چینی پر لیموں نچوڑ کر مجھے کھلانی اور پھر میں بس میں بیٹھ کر اپنی والدہ کے پاس اس گاؤں میں آیا۔ والدہ اور دونوں بھائیوں صغیر اور نصیر کو دیکھ کر خوش ہوا مگر اس کے باوجود میرے اوسان پر عزیز کی موت چھائی ہوئی تھی رہ رکھ مجھے اس کا خیال ستاتا اور میں مضطرب ہو کر رہ جاتا۔ اس دوران چینیوٹ میں بارش ہوئی اور وہاں کا اشٹختم ہوا تو بند مکان کھلنے لگے۔ میں بھی اپنی والدہ کے ساتھ واپس چینیوٹ آگیا۔ لیکن گھر میں اکثر پریشان اور خاموش رہتا۔ والدہ نے کئی مرتبہ پریشانی کی وجہ پوچھی مگر میں جواب نہ دیتا۔ گھر سے نکل کر عزیز کے مکان کے سامنے جا بیٹھتا، سوچتا شاید خبر غلط ہو، عزیز ادھر سے آجائے گا۔ اس لگی سے نکل کر میرے سامنے آئے گا تو میں اس سے باتیں کروں گا لیکن کہاں، یہ سب تو نفیسی طور پر اس کی موت کو قبول نہ کرنے کی باتیں تھیں۔

جب میں دوسرے احرار دوستوں سے ملا تو اس وقت مجھے اس کی موت کے بارے میں یہ تفصیل موصول ہوئی کہ موت والے دن صبح روزہ رکھ کر وہ چند لاکوں کے ساتھ دریا پر چلا گیا تھا۔ واپسی پر روزہ اظفار کیا تو رات کو طبیعت خراب ہو گئی، صبح سورج طلوع ہونے سے پیشتر ہی اللہ کو پیارا ہو گیا۔ انہوں نے یہ بھی بتایا کہ جس رات اس کی موت واقع ہوئی صبح کو اس کے باپ نے قادیان جانے کا پروگرام بنایا ہوا تھا۔ وہ اسے قادیان لے جا کر اسے مرزابشیر الدین سے اس کی بیعت کروانا چاہتا تھا۔ لیکن سامان بندھا رہ گیا۔ اللہ تعالیٰ نے کہا کہ تجھے قادیان نہیں جنت لے جاتا ہوں۔ کہ تیرا مقام

قادیانی نہیں ہے، جنت ہے اور مجھے یقین ہے کہ وہ جنت میں ہی ہوگا۔

ادھر والدہ صاحبہ کو بھی میں نے اپنی خاموشی و پریشانی کی وجہ بتا دی کہ مجھے عزیز کے پچھڑنے کا دکھ اور غم ہے انہوں نے کہا کہ وہ تو چند روز پہلے میرے بلوانے پر میرے پاس آیا تھا میں نے اسے تیرے والد کو خط لکھنے کے لیے کہا اس نے خط لکھ کر ٹھیک دیا اور پوچھ رہا تھا کہ شمیر نے کب واپس آنا ہے میں تو اس کے لیے اور اداس ہوں۔ اسے جلدی بلواد لیکن اسے کیا معلوم کہ اب اس سے ملاقات اس جہان میں تو نہیں البتہ اس جہان میں ضرور ہوگی۔ بعد میں ہم سب احراری نونہال ایک مدت تک اس دن کو جس دن عزیز کا انتقال ہوا تھا "عزیز ڈے" کے طور پر مناتے رہے۔ لیکن یہ خواہش حسرت ہی بن گئی کہ اس کی یاد میں کوئی ایک آنسو آنکھ سے ٹپک پڑے۔ یہ حسرت آج تک جب میں اس کی کہانی لکھ رہا ہوں پوری نہیں ہوئی۔ نہ جانے کیوں۔ دل تو تسلی دینے کے لیے اس کی یاد میں اپنا ہی شعر پڑھ لیتا ہوں

جب بھی یاد آتے ہیں خالد مجھے پچھڑے ساتھی

پچھ ستارے سے چکتے سر مژگاں دیکھوں

یا پھر یہ شعر پڑھ کر اسے یاد کر لیتا ہوں

وہ اس طرح سے روح میں میری اتر گیا

بارش کی بوند سیپ میں جیسے ٹپک پڑے

(جاری ہے)



ماہنامہ مجلس ذکر و اصلاحی بیان

27 اکتوبر 2011ء
جمعرات بعد نماز مغرب
دارِ بنی ہاشم
مہربان کالونی ملتان

ابن امیم شریعت حضرت پیر جی سید عطاء المہمین
بنخاری
برکاتہم
امیم مجلس احرار اسلام آپکستان

الداعی: سید محمد کفیل بنخاری ناظم مدرسہ معمورہ دارِ بنی ہاشم مہربان کالونی ملتان
061-4511961